

قَالَ النَّبِيُّ صَلَّى اللَّهُ عَلَيْهِ وَسَلَّمَ بَلِّغُوا عَنِّي وَلَوْ آيَةً (۱۳۰۰ الهندی)

بار اول
۳۳۰۰

عظ

سلسلہ پنجم
۵۵

ذکر الموت

(مراقبہ موت)

از افادات

حکیم الامت محمد اشرف علی تھانوی قندیں
محدث الملت حضرت مولانا

عنوانات حواشی

مولانا خلیل احمد تھانوی

شعبہ نشر و اشاعت: مجاہد العلوم الاسلامیہ کراچی بلاک علامہ اقبال ٹاؤن لاہور

فون کراچی بلاک: ۴۲۸۰۶۰-۵۲۲۲۲۱۳ فون پرائیویٹ: ۲۵۳۷۲۸

اکتوبر ۱۹۹۸ء

جمادی الاخریٰ ۱۴۱۹ھ

ذکر الموت

یہ وعظ

یکم جمادی الاولیٰ سنہ ۱۳۳۰ھ کو

بمقام جھنجھانہ ہوا۔

خلاصہ یہ ہے کہ ہر شخص کو اپنی اصلاح
کی ضرورت ہے اور اصلاح کے واسطے مراقبہ
موت کا نسخہ استعمال کرنا چاہیے۔ ان شاء اللہ
تعالیٰ جب یہ مراقبہ صحیح ہو جائے گا تو غلطی سے
بھی گناہ نہ ہوگا۔

ذکر الموت

بسم اللہ الرحمن الرحیم

الحمد لله نعمده و نستعينه و نستغفره و نؤمن به و نتوكل
عليه و نعوذ بالله من شرور انفسنا و من سيئات اعمالنا
من يهده الله فلا مضل له و من يضلل الله فلا هادي له
و نشهد ان لا اله الا الله وحده لا شريك له و نشهد ان
سيدنا و مولانا محمدا عبده و رسوله صلى الله تعالى عليه
و على آله واصحابه و بارك وسلم :
اما بعد: فقد قال الله تعالى و لن يؤخر الله نفساً اذا جاء
اجلها والله خبير بما تعملون .

(یعنی اللہ تعالیٰ اس شخص کو جبکہ اس کی عمر کی میعاد ختم ہونے پر آجاتی ہے ہرگز
مہلت نہیں دیتے اور اللہ تعالیٰ کو تمہارے سب کاموں کی پوری خبر ہے)

نافرمانی کا اصل سبب غفلت ہے

کل کے وعظ میں جو آیت کریمہ تلاوت کی گئی تھیں یہ آیت اس کا سہ
ہے کل اس کا بیان بسطہ ہوا تھا اس لیے آج اس کو پورا کیا جاتا ہے۔ اس آیت
شریف میں ہمارے امراض کے علاج کی طرف حق تعالیٰ نے اشارہ فرمایا ہے کل
وعظ میں امراض کی تفصیل بیان کی گئی تھی۔ حاصل ان امراض کا یہ ہے کہ ہم

لوگوں کے اندر نا فرمانی غالب ہے اور اس کی وجہ غفلت ہے اور ظاہر ہے کہ علاج بالصند^(۱) ہوا کرتا ہے۔ اگر مرض سردی کی وجہ سے ہوتا ہے تو معالجہ گرمی سے کرتے ہیں اور اگر گرمی سے مرض ہو تو اس کا علاج سردی سے کیا جاتا ہے۔ غرض سبب کو زائل^(۲) کیا جاتا ہے پس معالجہ کا حاصل ازالہ سبب ہوا^(۳)۔

غفلت کا علاج

پس چونکہ ہمارے تمام امراض کا سبب غفلت ظاہر ہے کہ اس کا علاج ذکر و فکر^(۴) ہے حق تعالیٰ شانہ نے اس جزو آیت میں موت اور بعد الموت^(۵) کو یاد دلایا ہے جو ذکر و فکر کا ایک اہم و النفع فرد^(۶) ہے سبحان اللہ کیا مختصر اور سہل تدبیر ہے کہ اس میں کچھ مجاہدہ و مشقت نہیں کچھ خرچ نہیں۔ دنیا میں چھوٹے چھوٹے امراض کے لیے سینکڑوں روپے صرف ہو جاتے ہیں اس میں کوئی مالی مشقت نہیں۔ کوئی بدنی تعب^(۷) نہیں۔ اس لیے کہ حاصل اس علاج کا موت اور ما بعد الموت کا یاد دلانا ہے کہ آدمی تصور ہی دیدہ بیٹھ کر سوچ لیا کرے کہ مجھے مرنا ہے اور مر کر قبر میں جانا ہے اور وہاں سانپ بچھو ہیں یا جنت کے باغ ہیں اگر اچھے عمل ہیں تو قبر باغ ہے اور اگر برے ہیں تو سانپ بچھو ہیں اور پھر قبر سے اٹھنا ہے اور حساب کتاب کے لیے پیش ہونا ہے اور پلصراط پر چلنا ہے۔ اسی طرح تمام واقعات قیامت کو تفصیلاً یاد کر لیا کرے۔ فرمائیے اس میں کیا دشواری^(۸) ہے کسی آمدنی

(۱) اس کی ضد سے (۲) دور (۳) علاج کا حاصل سبب کو دور کرنا ہے (۴) یاد و حافی اور سوچ بچار (۵) موت اور اس کے بعد ہونے والے واقعات (۶) زیادہ فائدہ مند (۷) تکلیف (۸) مشکل

میں خلل نہیں پڑتا۔ بڑا عذر یہ لوگ یہ پیش کیا کرتے ہیں کہ ہم دنیا دار آدمی ہیں۔ ہم سے کیا ہو سکتا ہے۔ اس کی وجہ یہ ہے کہ اپنے ذہن میں جمایا ہے کہ دین بڑی مشکل شے ہے اور اس میں بڑی مشقت ہے۔ یہی علاج جس کے متعلق بیان کیا جاتا ہے۔

دین پر عمل کرنا مشکل نہیں

بتوئے اس میں کیا مشقت ہے کون سے کام میں حرج ہوتا ہے۔ بہت سی فطرتیں نہیں پرصوائی جاتیں۔ بہت سے وظیفے نہیں بنائے گئے اور منشاء دین^(۱) کو بیماری اور مشقت کی چیز سمجھنے کا یہ ہوا کہ لوگوں نے دیکھا کہ ایک جماعت ایسی ہے کہ تسبیح ان کے ہاتھ میں ہے اور رات دن سوائے درود و دعا ذکر و فکر و تلاوت قرآن شریف اور ذکر کی ضروریوں کے ان کا کوئی کام نہیں۔ نہ وہ تجارت کرتے ہیں نہ وہ زراعت کے کام کے ہیں نہ وہ نوکری کر سکتے ہیں۔ سوائے اللہ و رسول اللہ ﷺ کے ذکر کے ان کو دنیا کا کوئی کام نہیں۔ اس سے یہ سمجھے کہ دیندار ایسے ہی ہوتے ہیں اور جو ایسا نہ ہو وہ دیندار نہیں لہذا ہم کیسے دیندار ہو سکتے ہیں ہم تو تجارت، نوکری، زراعت میں جتو ہیں۔ دنیا کے سینکڑوں دھندے^(۲) ہم کو لگے ہوئے ہیں۔ ہم کس طرح قالی جو کر ان کی طرح بیٹھ جائیں اور اس سے یہ نتیجہ ذہن میں جم گیا کہ دین بڑی مشکل شے^(۳) ہے اور ہم سے ہرگز اس پر عمل نہیں ہو سکتا۔

(۱) دین کو بیماری اور مشقت کی چیز سمجھنے کی وجہ یہ ہے (۲) دنیا کے بہت سے کام ہم سے وابستہ ہیں (۳) چیز

حقیقت دین

صاحبو! خوب سمجھ لو کہ یہ چیزیں بھی اپنے درجے میں مرغوب و مندوب^(۱) ہیں جبکہ آدمی بالکل فارغ ہو کر دین کی حقیقت میں داخل نہیں کہ اگر یہ اشیاء ہوں تو دین ہو اور اگر نہ ہوں تو دین کا وجود نہ ہو۔ دین نام ہے امتثال مامور^(۲) کا اور ضروری مامور ہے جس قدر ہے وہ بہت سہل ہے^(۳) اس میں کوئی بکھیرا نہیں۔ شریعت نے یہ حکم نہیں دیا کہ نہ اچھا کھاؤ نہ اچھا پیو اور نہ زراعت کرو نہ تجارت نہ نوکری، نہ حرفت، ہاتھ پاؤں توڑ کر مسجد میں بیٹھے رہو بلکہ سب کچھ کرو مگر حدود سے باہر نہ نکلو۔ دین کے بڑے بڑے ارکان یعنی نماز، روزہ، حج، زکوٰۃ سب میں غور کیجئے کہ انکے کرنے میں کیا مشقت ہے۔ دنیا کا کونسا کام بند ہوتا ہے زکوٰۃ میں شاید کوئی کہے کہ اس میں مال کا خرچ ہے تو سمجھ لیجئے کہ امم سابقہ پر زکوٰۃ چوتھائی مال تھا۔ اس است پر یہ رحمت ہے کہ صرف چالیسواں حصہ ہی فرض ہے۔ اور پھر اس میں بھی شرط یہ ہے کہ سال بھر اس مال پر گزر جائے پھر اس مال کا قابل نمونہ^(۴) بھی شرط ہے۔ سو اگر آدمی کو سلیقہ ہو تو بذریعہ تجارت سال بھر میں اس کو بڑھا سکتا ہے اور اگر خود سلیقہ نہ ہو تو سبحان اللہ کیا رحمت اور انعام ہے کہ اس کا بھی طریقہ بتلادیا ہے کہ مضارب^(۵) پر کسی کو مال دیدو۔

(۱) پسندیدہ اور مستحب ہیں (۲) جن چیزوں کا اللہ نے حکم دیا ہے ان کی بجا آوری کا نام دین ہے (۳) اور ضروری احکام جتنے ہیں وہ بہت آسان ہیں (۴) بڑھنے کی صلاحیت رکھتا ہو (۵) ایک طریقہ تجارت ہے کہ ایک شخص کا پیسہ ہو دوسرے کا کام

مضاربہ

مضاربہ یہ ہے کہ مال ایک کا ہو اور محنت دوسرے کی اور نفع میں دونوں شریک، لیکن اس میں یاد رکھنے کی بات ہے کہ نفع معین نہ کرے جیسے آج کل معین کر لیتے ہیں کہ دس روپے ماہوار لیا کریں گے یہ جائز نہیں۔ بلکہ حصہ معین کرے کہ تین چوتھائی مثلاً تیرا اور باقی ہمارا یا نصف نصف مثلاً اگر شارع "چاہتے تو اس عقد کو حرام کر دیتے اور اس کے نفع کو سود میں داخل کر دیا جاتا لیکن بندوں کی ضرورت پر نظر کر کے اس کی اجازت دے دی۔ غرض تجارت کرنے کی اجازت اور تجارت کرانیکی اجازت اس سے زیادہ اور کیا سولت ہو سکتی ہے۔ پس اگر کسی کے پاس سو روپے ہوں اور سال میں دس روپے نفع ہو تو کچھ بعید نہیں تو اس میں سے اڑھائی روپیہ دینا کیا مشکل ہے۔ یہی سمجھ لیا جائے کہ ساڑھے سات ہی نفع ہوا ہے۔ پھر مزید برآں وعدہ ہے اولئک ہم المضعفون یعنی زکوٰۃ دینے والے اپنے مال کو دو گنا چو گنا کرنے والے ہیں یعنی زکوٰۃ دینے سے یہ مت سمجھو کہ مال کم ہوتا ہے بلکہ بڑھتا ہے اور یہ بڑھنا آخرت میں تو ہو گا ہی دنیا میں بھی ہوتا ہے بعض لوگوں نے مجھ سے بیان کیا کہ ہم جب سے عشر دینے لگے ہیں اس وقت سے ہمارے یہاں پیداوار زیادہ ہونے لگی ہے۔ اور دیکھئے ایک سرکاری قانون کی قدر اس لیے کرتے ہیں کہ تنخواہ میں سے کاٹ کر اور اس کا سود لگا کر بڑھا کر اس ملازم کو دیتی ہے افسوس ہے کہ اللہ تعالیٰ باوجود اس کے کہ دو گنا چو گنا دے اور اس کی قدر نہیں اور پھر بڑھنا دو گنے تک ہی نہیں بلکہ سات سو تک اور اس سے

زیادہ بھی بڑھا دیتے ہیں۔ چنانچہ حدیث شریف میں آیا ہے کہ اگر کوئی چھوٹا ہندو صدقہ دیتا ہے تو حق تعالیٰ اس کو بڑھاتے رہتے ہیں حتیٰ کہ وہ اسی پہاڑ کے برابر ہو جاتا ہے۔ دیکھتے ہیں اگر اسی پہاڑ کے ٹکڑے ایک چھوٹے کے برابر کر دیں تو کتنے ٹکڑے ہوتے ہیں۔ اب بتائیے کہ زکوٰۃ دینے سے کیا خسار ہوا۔ بعض لوگ کہیں گے کہ ہم تو گن کر روپے رکھتے ہیں اور زکوٰۃ دینے کے بعد پھر گنتے ہیں تو کم ہو جاتا ہے بڑھتا تو دور کنار برابر بھی نہیں رہتا۔ بات یہ ہے کہ بڑھنے کی حقیقت اور غرض پر اگر نظر ہوتی تو یہ شبہ ہی نہ ہوتا۔

مال بڑھنے کی غرض

مال کے بڑھنے کی غرض یہ ہے کہ وہ بڑھا ہوا مال اپنے کام آئے چنانچہ اگر کسی کے پاس کروڑوں روپیہ ہو اور اس کے کام نہ آئے بلکہ فضولیات میں ضائع ہو جائے اور ایک شخص کے پاس دس روپے ہیں لیکن دس کے دس اس کے کام آئے یہ شخص اس سے بدرجہا بڑھ کر ہے۔ سو ہم کھلی آنکھوں مشاہدہ کرتے ہیں کہ دو شخص ہیں اور ان کی برابر آمدنی ہے مگر فرق اتنا ہے کہ ایک زکوٰۃ دیتا ہے اور تمام حقوق واجبہ ادا کر دیتا ہے سو اس کی چین و آرام سے زندگی گزرتی ہے اور دوسرا شخص جو حقوق ادا نہیں کرتا اور ہمیشہ پریشانی میں رہتا ہے۔ آج چوری ہو گئی کل کوئی مقدمہ قائم ہو گیا۔ خود بیمار ہو گیا۔ بچے بیمار ہو گئے عطار کے ہاں روپیہ جارہا ہے۔ طبیب کی فیس میں خرچ ہو رہا ہے۔ بخلاف پہلے شخص کے کہ جس قدر آمدنی ہے وہ سب اس کے کام آ رہی ہے جو مال کے بڑھنے سے غرض ہے وہ

اس کو حاصل ہے۔ غرض اللہ تعالیٰ جس قدر لیتے ہیں اس سے زیادہ دیدیتے ہیں اور پھر جو لیتے ہیں وہ اپنے لیے نہیں وہ بھی تمہارے ہی لیے ہے۔ حاصل یہ ہے کہ زکوٰۃ میں کچھ مشقت نہیں بلکہ ہر طرح سے سہولت اور نفع ہی ہے دنیوی بھی اور اخروی بھی۔

احکام شرعیہ میں سہولتیں

علیٰ بذاج میں کوئی دشواری نہیں ہے جس کے پاس اپنی حاجت اصلیہ سے زائد اس قدر خرچ ہو کہ مکہ معظمہ تک سواری میں چلا جائے اور چلا آئے اور سفر میں رہنے تک اہل و عیال کو خرچ دے جائے اس کے ذمے حج واجب ہے مدینہ طیبہ اگر بہت دور خرچ ہو تو جانا سنت ہے۔ آج کل لوگ اس غلطی میں ہیں کہ حج کے لیے مدینہ منورہ کا خرچ بھی لگاتے ہیں اور اگر مدینہ طیبہ کا خرچ نہ ہو تو حج کو فرض نہیں سمجھتے یاد رکھو جس کے پاس مکہ معظمہ تک آنے جانے کا خرچ ہو اس کے ذمے حج واجب ہو جاتا ہے۔ مدینہ طیبہ جانا فرض نہیں بتلائیے اس میں کیا خسارہ^(۱) ہے بلکہ بعض لوگوں کو اور نفع ہو جاتا ہے کہ تجارتی مال لے جاتے ہیں اگرچہ بلا ضرورت اولیت^(۲) کے خلاف ہے اور ایک نفع یہ ہے کہ تجربہ بڑھتا ہے۔ خصوصاً ترقی یافتہ حضرات تجربہ کو اتنا بڑا نفع سمجھتے ہیں کہ اس کے واسطے ہزار بار وہ یہ خرچ کر دیتے ہیں۔ غرض سمجھ میں نہیں آتا کہ احکام شرعیہ میں کوئی حکم بھی ایسا ہو جس میں مال اور جان کا ضرر^(۳) ہو۔ مال کا ضرر نہ ہونا تو میں ثابت ہی کر چکا ہوں اور جان

(۱) نقصان (۲) خلاف اولیٰ ہے یعنی اچا نہیں (۳) نقصان

کے متعلق ارشاد ہے لا یكلف الله نفسا الا وسعها یعنی اللہ تعالیٰ کسی جان کو اس کی وسعت سے زائد تکلیف نہیں دیتے ہیں دیکھئے اگر نماز کھڑے ہو کر نہ پڑھ سکو تو بیٹھ کر پڑھ لو اگر وضو نہ کر سکو پانی نقصان کرتا ہو تو تیسیم سے پڑھ لو اور اگر پانی نقصان نہیں کرتا لیکن بیماری سے حرکت گت و برخاست^(۱) میں تکلیف ہوتی ہے تو دوسرے سے التجا کرنا ضروری نہیں ہے۔ شریعت اس کو بھی معذور قرار دیتی ہے ہاں اگر کوئی اپنا خادم اور مملوک ہو تو اس سے وضو میں استعانت^(۲) ضروری ہے۔ اگر راستے میں ڈول رسی نہ ہو اور دوسرے کے پاس ڈول رسی ہو اور مانگنے سے جی رکنا ہو تو امام ابوحنیفہ کے نزدیک مانگنا واجب نہیں وغیرہ ذالک من التسهیلات (اور اس کے علاوہ بہت سی سہولتیں ہیں)

قانون شریعت دنیا کے تمام قوانین سے زیادہ آسان ہے

میں تو کہتا ہوں کہ دنیا کے قوانین ایک جگہ جمع کر لو اور شریعت کو ایک طرف سب سے زیادہ آسانی شریعت میں دیکھو گے افسوس ہے کہ آج کل لوگ شریعت کو خونخوار^(۳) سمجھتے ہیں اصل یہ ہے کہ لوگ یہ چاہتے ہیں کہ شتر بے مہار کی طرح پھریں ایسے مطلق العنان^(۴) لوگ دنیا میں بھی خوار اور ذلیل ہیں اور یہ جو ظاہری عزت ان کو حاصل ہے اور لوگ ان سے ڈرتے ہیں۔ یہ ایسی ہے جیسے بھیڑیے اور شیر سے ڈرتے ہیں اگر ابھی شیر یا بھیڑ یا آجائے۔ سب اس کی تعظیم

(۱) اٹھنے بیٹھنے میں (۲) وضو کے لیے مدد لینا (۳) پھاڑ کھانے والی (۴) بالکل آزاد پھریں

کے لیے کھڑے ہو جائیں چنانچہ پیٹھ پیچھے ان ہی لوگوں کو گالیاں دیتے ہیں بخلاف ان لوگوں کے جو خدا تعالیٰ کے فرمانبردار ہیں کہ ان کی عزت بھی عزت ہے۔ ان کی تعظیم و تکریم لوگ دل سے کرتے ہیں اور پیٹھ پیچھے مدح و ثنا کرتے ہیں۔ یہ تو ان آزاد لوگوں کے لیے دنیا میں ہے اب آخرت کی نسبت سنئیے فرماتے ہیں۔ ذی انک انت العزیز الکریم یعنی کچھ مرہ عذاب کا بے شک تو بڑا عزیز و مکرم ہے۔ یہ ابو جہل کو خطاب ہے یہ وہاں عزت ہوگی۔ عزیز کریم بطور طعمہ و تہکم (ستہرا) کے فرمایا۔ سو لوگ ایسی مطلق العنانی کو جس میں دنیا اور دین دونوں میں رسوائی ہو پسند کرتے ہیں۔

شریعت میں سراسر منفعت^(۱) و راحت ہے

شریعت کو کہ جس میں سراسر منفعت و عزت و راحت ہے چھوڑتے ہیں غور کر کے دیکھئیے کہ جن معاملات میں ہم نے شریعت کو چھوڑ دیا ہے اور نئی رسوم مقرر کر لیے ہیں کس قدر دقتوں میں واقع ہو گئے ہیں۔

مہر کی کم از کم مقدار

ایک شادی کے طریقہ کو دیکھئیے کہ شریعت نے اس میں اس قدر آسانی فرمائی ہے کوئی قید نہیں لگائی اس کا پابند نہیں فرمایا کہ مہر ہزار ہی روپے کا ہو کم از کم مقدار پونے تین روپے مقرر فرمادی^(۲) جس کو اوفی استطاعت والا بھی ادا کر سکتا

(۱) لاندہ (۲) یہ اس وقت کا ذکر ہے جب روپیہ ہندی کا ہوتا تھا اب نہیں ہے بلکہ حنفیہ کے نزدیک مہر کی کم از کم مقدار دس درہم ہے جس کا وزن ۲ تولہ ساڑھے سات ماشہ ہندی ہے اتنی ہندی کی قیمت کے برابر کم از کم مہر ہونا لازمی ہے

ہے روپیہ کی کچھ مقدار نہیں اور وہ بھی نکاح کے وقت دینا ضروری نہیں۔ جب ہو سکیں دید و اور اگر عورت معاف کر دے تو معاف بھی ہو جاتا ہے۔ نقد ایک پیسہ کا خرچ نہیں۔ چھوڑے اگر ہوں تو مستحب ہے۔ واجب فرض نہیں بلکہ نکاح میں یہ برکت رکھی ہے کہ اس سے غنا حاصل ہوتا ہے۔ لوگوں کو سن کر تعجب ہو گا کہ نکاح سے غنا کیسے حاصل ہوتا ہے ہم تو اس کا برعکس دیکھتے ہیں کہ خرچ بڑھنے سے اور مصیبت ہو جاتی ہے۔

نکاح سے غنا کس طرح حاصل ہو گا

صاحبو! آپ غور نہیں کرتے اگر ہر شے کی روح اور حقیقت پر نظر ہو تو ان سب دعووں کا سمجھنا سہل ہے بات یہ ہے کہ یہ مسئلہ مسئلہ^(۱) ہے کہ التدبیر نصف المعیشت (گھر کا انتظام و تدبیر آدمی معیشت ہے) یہ مسئلہ تمدن کا ہے اگر دس روپے ہوں اور ساتھ ہی تدبیر بھی تو اس میں بیس روپے کام چل سکتا ہے۔ بعض امور خانہ داری کے ایسے ہیں کہ مرد اکیلے پانچ روپے میں گزار نہیں کر سکتا بیوی اگر ناقد ہو تو پانچ روپے میں اپنا اور دوسرے کا گزار کرے گی اور بغیر تدبیر و عقل کے ہزاروں روپیہ بھی کافی نہیں۔

عورتوں کا کفرانِ عیش

آج کل عورتیں حقیقت میں گھر کو کھوتی ہیں بعض تو اپنے ماں باپ

(۱) آسان (۲) یہ بات سب تسلیم کرتے ہیں کہ

جانیوں کو دہستی ہیں بعض کپڑوں اور زیور میں روپیہ برباد کرتی ہیں اور جس قدر ان کو دیا جائے ان کی نظروں میں کچھ اس کی قدر نہیں۔ کفرانِ عشیر^(۱) گویا ان کا جزو ذات^(۲) ہے بقول مولوی عبدالرب صاحب مرحوم کے عورتوں سے جب کبھی پوچھا جاتا ہے کہ تم کو کچھ کپڑوں کی ضرورت ہے یا کافی مقدار میں موجود ہیں تو یہی کہیں گی کہ میرے پاس کیا ہے دو چھترے^(۳) اور جب برتنوں کا ذکر آتا تو کہتی ہیں کیا ہیں دو ٹھیکرے^(۴) جو تہ کی نسبت پوچھو تو کہتی ہیں کیا ہے دو لیترے^(۵) یہ نرا کافی بندی نہیں حقیقت یہی ہے کہ اس فرقے کے اندر شکر گزری مطلق نہیں الا ماشاء اللہ اور شب و روز فضولیات میں لگی رہتی ہیں اگر کوئی شے^(۶) سامنے آجاتی ہے اور پسند آجائے تو اگرچہ ضرورت نہ بھی ہو مگر پھر بھی لے لیتی ہیں اور پوچھنے پر یہ جواب دہستی ہیں کہ گھر میں ہوتی چیز کبھی نہ کبھی کام آجاتی ہے اور شادی میں تو ایسا ہے نکاح روپیہ ارٹاتی ہیں کہ خدا کی پناہ اگر پاس نہ ہو تو قرض لیتی ہیں خواہ سود ہی ملے اور مشہور یہ کر رکھا ہے کہ شادی اور تعمیر کا قرض ضرور ادا ہو جاتا ہے تو ایسی عورتوں کا تو ذکر نہیں۔ باقی اگر فضولیات سے باز آجائیں اور استیلا سے چلیں تو وہ رونق ہو جاتی ہے کہ دس روپے میں مرد نہیں کر سکتا تو دیکھیں شادی کرنے سے افلاس اس طرح دور ہو جاتا ہے بہر حال شادی میں تحور^(۷) سا خرچ ہوا اور اس کے بدلے گھر میں رونق ہو گئی لیکن شرط یہی ہے کہ سلیقہ سے کام لیا جائے۔

(۱) شوہر کی ناٹگری (۲) ذات کا حصہ (۳) دو پیسے پرانے کپڑے (۴) سنی کے دو برتن (۵) پیسے پرانے جوئے (۶) چیز

شریعت کو پس پشت ڈالنے کے نتائج

شریعت کی سولت تو آپ نے شادی کے بارے میں ملاحظہ فرمائی اب دیکھئیے کہ بجائے شریعت کے جو قواعد آپ نے شادی کے اندر مقرر کیے ہیں ان سے کس قدر کلفت^(۱) واقع ہوئی کہ شادی جس کو شریعت نے بہت ارزاں کیا تھا۔ آپ نے اس کو کس قدر گراں کر دیا ہے کہ منگنی سے لے کر فراغت تک اس قدر بکھیرے اور خرچ اس میں بڑھا دیے ہیں کہ جن کا شریعت میں کہیں پتہ نہیں۔ پھر اس کا نتیجہ یہ ہوا کہ بہت سے لڑکے لڑکیاں بڑی عمر تک کنوارے رہتے ہیں اور سنت نکاح سے محروم رہتے ہیں اور بہت سے گناہوں میں مبتلا ہو جاتے ہیں اور جنہوں نے قرض دام^(۲) کر کے شادی کی اس کا نتیجہ یہ ہوا کہ آج گھر نیلام ہو رہا ہے۔ کل جائداد بک رہی ہے۔ یہ سب نتائج شریعت کو چھوڑنے کے ہیں۔

غمی میں شریعت کا پاکیزہ قانون

اسی طرح غمی کو دیکھئیے کہ اس میں ضروری جزو صرف اس قدر ہے کہ فن و فن کیا جائے۔ اس میں کس قدر خرچ ہے لیکن اگر اس قدر خرچ بھی کسی کے پاس نہ ہو تو سبجان لند دیکھئیے کیا پاکیزہ قانون ہے کہ نامہ مسلمین کے ذمے اس کا کفن دین ہے۔ علاوہ اس کے جو فضولیات اختراع^(۳) کر رکھی ہیں وہ بالکل قابل مدف^(۴) ہیں۔ مثلاً تیجہ، دسواں، بیسواں، چالیسواں وغیرہ ان کا شریعت میں کہیں پتہ نہیں اپنی طرف سے اختراع کر کے مصیبت میں پڑتے ہیں۔ اب خیال فرمائیے کہ

(۱) بدیشان (۲) قرض پیسے لیکر (۳) گھر رکھی ہیں (۴) ترک کے قابل

شریعت میں کیا دشواری ہے کہ آمدنی کے ابواب "بند کر دیے۔ مثلاً سود، رشوت، جوا وغیرہ دوسرے یہ کہ ہماری آزادی کو بند کر دیا۔ رشوت اور جوئے کا جواب تو بہت ظاہر ہے کہ اس کے تسلیم کرنے میں ہمارے فوجوان تو ہرگز تامل ہی نہ کریں گے وہ یہ کہ رشوت و جوا سرکاری قانون میں بھی ممنوع ہے۔ فمما هو جوابکم فہو جوابنا"

سود کا وبال

ربا سود اس کے بارے میں ارشاد ہے۔ یحق اللہ الربوا ویریبی الصدقات یعنی جو اللہ تعالیٰ ربوا (سود) کو مٹاتے ہیں اور صدقات کو بڑھاتے ہیں۔ مٹانے کے معنی یہ نہیں ہیں کہ آج گن کر سو روپے رکھے تھے۔ دوسرے دن پچاس رہ گئے یا بالکل نہیں رہے۔ بات یہ ہے کہ مال کا اصل مقصود یہ ہے کہ اپنے یا اپنی ولوں کے کام آئے۔ کھانے پینے اور دیگر حوائج اس میں صرف ہو اور سود خوار کی آمدنی اس کے کام نہیں آتی۔ فضول اڑ جاتی ہے۔ یا تو مکانات کی تعمیر میں روپیہ اڑ جاتا ہے یا رندوں اور قماربازوں میں خوار میں ضائع ہو جاتا ہے اور دوسرا وبال سود کا یہ ہے کہ سود خوار سے کسی کو محبت نہیں ہوتی اور سرمایہ راحت آپس کی محبت و الفت ہے ہم نے خود دیکھا ہے کہ سود خوار لوگوں میں نہ باپ کو بیٹے سے محبت ہے نہ بیٹے کو باپ سے سود خوار ہر شخص کے نزدیک ساقط النظر^۱ ہوتا ہے اور نیز اس کو کسی

(۱) سب درویش (۲) جس جو تم اس میں جواب دو وہی ہمارا جواب ہے (۳) ضرورتوں (۴) نظر دل سے گرا ہوا

وقت راحت نہیں ہوتی۔ ہر وقت ادھیڑ بنی میں رہتا ہے اور اسی فکر میں رہتا ہے کہ کسی طرح دس کے بیس ہو جائیں۔ دنیا کی نعمتوں سے محروم رہتا ہے۔ یہ مٹانے کی روح ہے اب بے تکلف آپ کی سمجھ میں یہ معقولہ اللہ الیہ (اللہ تعالیٰ سود کو مٹاتے ہیں) کے معنی آگئے ہوں گے نیز کبھی قرضداروں کے پاس روپیہ مارا بھی جاتا ہے۔ ہر حال یہ دعویٰ بالکل محفوظ ہے کہ شریعت آسانی کی طرف بل رہی ہے اور آپ کا دستور و عرف و شوریٰ^(۱) میں ڈال رہا ہے اور نیز یہ بھی محقق^(۲) ہوا کہ شریعت پر عمل کرنے سے راحت ہی راحت ہے اور شریعت کو چھوڑنے میں دشواری ہی دشواری ہے مگر لوگوں کی یہ حالت ہے کہ یہ جانتے ہیں کہ ہم مطلق العنان^(۳) رہیں۔ اس لیے شریعت کی پابندی دشوار معلوم ہوتی ہے لیکن واقع میں دین میں کوئی مشقت نہیں۔

علاج غفلت کے دو اجزاء

پس اسی طرح دین کے اس حکم میں بھی جس کا ذکر ہو رہا ہے کوئی دشواری نہیں کہ موت و ما بعد الموت^(۴) کو سوچا کرو پس ثابت ہو گیا کہ حق تعالیٰ نے جو اس آیت شریف میں علاج ارشاد فرمایا ہے وہ یسجد سہل^(۵) ہے حاصل علاج کا یہ نکل کہ موت اور ما بعد الموت کو یاد کر لیا کرے سودیکھیے یہ علاج اس قدر سہل اور سستا ہے کہ اس میں نہ جان کا خرچ ہے نہ مال کا اور موثر ایسا کہ حقیقت میں اگر دنیا بھر کے

(۱) مشغل (۲) یہ بھی تحقیق سے ثابت ہو گیا کہ (۳) باطل آزاد رہیں (۴) موت اور اس کے بعد کے حالت

حکمہ بقرہ و سقراط بھی جمع ہو کر سوچتے تو ایسے آسان علاج تک ان کے ذہن کو ہر گز رسائی نہ ہوتی تو ایسے شدید مرض کا علاج چند لفظوں میں ارشاد فرمادیا پس علاج کے صرف دو جزو ہیں ایک موت کا یاد کرنا اور دوسرے مابعد موت کی طرف اشارہ فرمایا واللہ خبیر بما تعملون سے اشارہ مابعد موت کی طرف ہے اس لیے کہ ترجمہ اس کا یہ ہے کہ جو کچھ دن رات کیا کرتے ہو اللہ تعالیٰ سب کی خبر رکھنے والے ہیں تو اس خبر دینے کا مطلب یہ ہے کہ جب ہم کو سب خبر ہے تو سب اعمال کی جزا سزا دیں گے جیسے استاد شاگردوں سے کہتے ہیں یہ سچا نوکر سے کہا کرتے ہیں کہ مجھ کو تمہاری سب حرکتوں کی اطلاع ہے۔ مطلب یہی ہوتا ہے کہ اس کی سزا ملے گی اور جزا سزا اعمال کی جو کچھ ہوگی وہ مابعد الموت ہوگی۔ پس حاصل علاج کا یہ ہوا کہ موت اور مابعد الموت کو یاد کرو اور حدیث میں بھی اس علاج کا ذکر آیا ہے۔

موت ہاذم اللذات ہے (۱)

چنانچہ فرمایا اکثرُوا ذکر ہاذم اللذات (یعنی لذات کی قطع شکستہ کرنے والی شے) موت کو بہت یاد کیا کرو۔ سبحان اللہ کیا خوبصورت عنوان سے حکم فرمایا ہے یہ نہیں فرمایا کہ موت کو یاد کیا کرو بلکہ موت کو ہاذم اللذات سے تعبیر فرمایا۔ اس میں ایک بڑی گہری بات کی طرف اشارہ فرمایا ہے وہ بات یہ ہے کہ آدمی جو گناہ کرتا ہے یا دنیا کے مال و جا میں منہمک ہوتا ہے تو مقصود اور غایت سب کی تحصیل لذت ہے اور جب یہ یاد کرے گا کہ یہ سب یک دن ختم

(۱) لذتوں کو مٹانے والی ہے

ہو جائے گا اور اس کا تصور ہوگا تو مرد ہی نہ آئیگا اور جب مرد ہی نہ آئیگا تو وہ گندہ بھی چھوٹ جائے گا۔ دنیا میں اس کی بہت مثالیں موجود ہیں مثلاً کسی بڑے عہدے پر بے مثلاً ڈپٹی کلکٹر ہے لیکن اس پر کوئی مقدمہ بھی قائم ہے جس سے خوف غالب ہے کہ اس عہدہ سے برطرف کر دیا جائیگا۔ اس کو اس کلکٹری میں خاک بھی لذت نہ ہوگی۔ غرض کلیہ قاعدہ ہے کہ جس شے میں انقطاع کا خوف ہوتا ہے اس میں لذت نہیں رہتی ہے۔

موت ہر لذت کو ختم کرنے والی ہے

پس اصل حدیث شریف کا یہ ہوا کہ اگر تم سے گندہ بوجہ لذت کے نہیں چھوٹے تو ہم علق بتاتے ہیں کہ تم یہ یاد کر لیا کرو یہ لذات سب ختم ہونے والی ہیں جب اس کا تصور کامل ہوگا تو گناہ چھوٹ جائیں گے اور موت سے تو تمام لذات کا خاتمہ ہو جاتا ہے جو بہت ظاہر ہے۔

موت کے دو مقدمات

موت کے دو مقدمات ہیں ان سے بھی لذت ختم ہو جاتی ہے موت کے دو مقدمے ہیں بیماری اور بڑھاپا۔ دیکھ لیجئے دونوں سے لذات کا خاتمہ ہو جاتا ہے۔ بیماری میں کسی شے کا لطف نہیں رہتا۔ اچھے اچھے لذیذ کھانے کڑوے معلوم ہوتے ہیں۔ سب شہوانی جوش و خروش ختم ہو جاتے ہیں بلکہ بولنا تک برا معلوم

(۱) جس چیز کے ختم ہونے کا خوف ہو اسی میں لذت نہیں ہوتی

ہوتا ہے۔ بعض مرتبہ کسی کا پوچھنا اور عیادت کرنا برا معلوم ہوتا ہے۔

عیادت میں تھوڑی دیر بیٹھنے میں حکمت

اسی واسطے تو حدیث شریف میں آیا ہے من عاد منکم مریضا فلیخفف الجلوس (یعنی جو شخص تم میں سے کسی مریض کی عیادت کرے تو چاہیے کہ کم بیٹھے) سبحان اللہ شریعت کی کس قدر گہری نظر ہے کہ ایسی چھوٹی چھوٹی باتوں پر بھی پوری نظر سے دیر یہ بزرگی ﷺ کے کسی کام نہیں۔ کوئی کتنا ہی بڑا فلسفہ ہو مگر اس کی نظر ایسے دقائق تک کھانچ سکتی ہے اکثر لوگ آج کل ایسی غلطی کرتے ہیں کہ بیمار کے پاس بیٹھ کر مجلس آرائی کرتے ہیں اور دوسری باتیں کرتے ہیں۔ اس کا بھی حاجتا ہے کہ آرام کرے یا کروٹ بدلے لیکن ان کے لحاظ سے بچا رہ ایک حالت سے لیٹا رہتا ہے۔ یہ بڑی سخت غلطی ہے۔ ہاں اگر مریض سے ایسی بے تکلفی ہو کہ اس کو اس سے کچھ لحاظ نہ ہو اور اس لیے آرام میں خلل نہ ہو بلکہ اور اس سے انس و راحت ہو تو وہ مستثنیٰ ہے۔ اس لیے کہ عت اس حکم کی ایذا ہے اور وہ یہاں مرتفع^(۱) ہے۔ حاصل یہ کہ مرض میں کسی شے کی خلوت^(۲) نہیں رہتی۔ ہر امر میں بے لطفی ہو جاتی ہے۔ نہ کھانے کو بھی چاہتا ہے نہ پینے کو۔ اسی واسطے تو فرمایا ہے۔ لا تکرھو مریضا کم علی الطعام اور مریضوں کو کھانے پینے پر مجبور نہ کرو۔ آج کل اس کے بھی خلاف کرتے ہیں اور مریض کو مجبور کرتے ہیں کہ کچھ کھا ہی لے۔ خاص کر مائیں بچوں کو بے انتہا مجبور کرتی ہیں۔ یاد رکھو بعض مرتبہ

(۱) ہر ایک باتوں (۲) نہیں پائی جاتی (۳) کسی چیز کا مدد نہیں رہتا

کھانے سے اور مرض بڑھ جاتا ہے بلکہ اکثر ایسا ہی ہوتا ہے ایسا ہرگز نہ کرو اس کے آگے فرماتے ہیں۔ فان اللہ یطعمہم و یسقیہم یعنی اللہ تعالیٰ ان کو کھلا پلا دیتے ہیں۔ حقیقت میں بعض مریضوں پر بیس بیس دن گزر جاتے ہیں اور بالکل نہیں کھاتے اور پھر جس قدر کمزوری ہونا چاہیے اس قدر نہیں ہوتی۔ تندرست آدمی اگر اتنے دنوں تک نہ کھائے تو بہت ضعیف ہو جائے۔ اس کے اعتبار سے مریضوں کو اتنا ضعف نہیں ہوتا اگر کوئی کہے کہ ہم رات دن بیمار کے پاس بیٹھے رہتے ہیں۔ کسی وقت جدا نہیں ہوتے اور خود بھی بیمار پڑتے ہیں مگر کبھی اللہ تعالیٰ کو کھلاتے پلاتے نہیں دیکھا بات یہ ہے کہ کھلانے پلانے سے جو مقصود ہے وہ حاصل ہو جاتا ہے۔

کھانے پینے سے مقصود

کھانے پینے سے مقصود قوت ہے۔ وہ برا رہتی ہے اس لیے کہ رطوبات فضلیہ بدل جائیں۔ قوت رہتی ہیں اس لیے اس کو قوت رہتی ہے اور رطوبات کا اس طرف منصرف کر دینا یہ کام بھی حق تعالیٰ ہی کا ہے۔ پھر کھلانے پلانے میں کیا شبہ رہا۔ حاصل یہ ہے کہ ایک مقدمہ موت کا تو یہ تادوہ مقدمہ بوڑھا پا ہے کہ اس میں بھی سارے مزے ختم ہو جاتے ہیں کھانے کا لطف نہیں رہتا۔ اس لیے کہ کھانے کا لطف بھوک پر ہے۔ جوانی میں جیسی بھوک لگتی ہے وہ بوڑھا پلے میں نہیں رہتی پس اگر کچھ بھوک ہو بھی تو جو شے چاہیں وہ نہیں کھا سکتے اس لیے کہ دانت

(۱) ازادہ رطوبتیں اس کی غذا کا بدل بنتی رہتی ہیں جس سے غذائی کمی پوری ہو جاتی ہے

سب رخصت ہو گئے اسی طرح سرد پانی نہیں پی سکتے کہ نزلے کی تحریک ہو جاتی ہے۔ تازہ پانی یا گرم پانی پیتے ہیں سونے کا آرام چاہتا رہتا ہے۔ اس لیے کہ اول تو گھر میں خند نہیں آتی پھر پوست دماغ میں^{۱۱} اس قدر ہوتی ہے کہ وہ سونے نہیں دیتی۔

جوانی گئی زندگانی گئی

حضرت مولانا گنگوہیؒ فرماتے تھے کہ حضرت حاجی صاحبؒ کا یہ شعر جوانی گئی زندگانی گئی رخ سن کر ہم کو تعجب اور اشکال ہوتا تھا کہ جوان جانے سے زندگانی کیسے جاتی رہی مگر جب اپنے اوپر گزری تو معلوم ہوا کہ واقعی بوڑھا ہے میں زندگانی کا لطف نہیں۔ ہماری ایک تائی تھیں اللہ تعالیٰ ان کو بخشے وہ بوڑھا ہے کے مصائب سے موت کی تمنا کیا کرتی تھیں۔ یہی وجہ ہے کہ حدیث شریف میں آیا ہے کہ بوڑھا ہو کر اگر گناہ کرے تو اللہ تعالیٰ کو بہت ناپسند ہے۔

لعنت تین شخصوں پر

حدیث شریف میں تین شخصوں پر لعنت آئی ہے اول ملک کذاب یعنی جھوٹے بادشاہ پر اس لیے کہ جب وہ بادشاہ ہے تو اس کو جھوٹ کی کیا ضرورت۔ جھوٹ تو وہ بولے جو کسی سے وبتا ہو اور جب اللہ تعالیٰ نے اس کو سلطنت عطا فرمائی ہے تو اس کو کیا حاجت ہے۔ دوسرے عامل^{۱۲} منکبر پر لعنت آئی ہے یعنی غریب ہو کر تکبر کرے۔ چنانچہ دیکھا جاتا ہے کہ بعض غریب باوجود اپنی شکستہ

(۱۱) دماغ میں خشکی (۲) غریب تکبر پر

حالی کے بھی اینٹھ^(۱) مروڑ میں رہتے ہیں۔ امیر بیچارے ریچ^(۲) جاتے ہیں۔ مگر یہ غریب اپنی شیشی میں رہتے ہیں۔ خاص کر قریبات میں اکثر اینٹھ جاتے ہیں اور بلائے سے بھی نہیں آتے۔ قریب والے مناتے ہیں خوشامدیں کرتے ہیں مگر ان کی ناک ہی سیدھی نہیں ہوتی۔ ہمارے یہاں ایک مالدار شخص تھے ان کے یہاں قریب تھی۔ ایک مفلح شخص کو جو کہ ان کے یہاں مدعو تھے وہ انتظار طعام میں بیٹھے تھے۔ ان کے یہاں کاسنان دیکھ کر بہت حسد ہو۔ سوچنے لگے کہ کوئی عیب لکے چنانچہ ایک بات نکلی سقاء^(۳) کارخانہ میں جا رہا تھا۔ اسکی مشک میں ایک سوراخ تھا۔ اس میں سے پانی نکل کر ان کے کپڑوں پر گرا۔ بس شیخ صاحب کہاں تھے چنیک^(۴) کر کھڑے ہو گئے اور خدا جانے کھروالے کو کیا کیا کہا۔ اب مناتے ہیں ملتے نہیں۔ ایسوں کا علاج تو یہ ہے کہ ان کو منہ نہ لگانا چاہیے۔ اگر خفا ہو جائیں بلا سے تیسرے شیخ زانی پر لعنت آئی ہے اور بد ٹھانی اور دل کے اندر خیال پکانا بھی زما ہی میں داخل ہے اور وہ یہ ہے کہ تھامنا کرنے والی تو کوئی چیز اندر ہے نہیں جو مجبور کرے۔ اس پر بھی کجمنت مبتلا ہوتا ہے تو یہ زیادہ موجب وعید ہے۔ یہ وقت تو وہ تھا کہ ذکر و فکر میں گزارتا۔

بوڑھا پاپیغام موت ہے

اسی واسطے تو فرماتے ہیں اولم نعلمکم ما یتذکر فیہ من تذکر
وجاءکم النذیر یعنی کیا ہم نے تم کو ایسی عمر نہیں دی کہ اس میں

(۱) اڑتے رہتے ہیں (۲) نرم پڑھتے ہیں (۳) ماشی (۴) جمید کر

نصیحت و عبرت حاصل کرے وہ شخص جو نصیحت حاصل کرنا چاہے اور تمہارے پاس ڈرانے والا آیا۔ مراد نذیر سے بوڑھا پا ہے۔ اس لیے کہ بوڑھا پا پیغام موت ہے اس لیے اس کو نذیر فرمایا۔ غرض بوڑھا پا پیغام موت ہے کیونکہ بچوں کو تو یہ بھی امید ہے کہ جوان ہو کر کچھ کر لیں گے اور جوانوں کو یہ خیال ہے کہ بوڑھے ہو کر کچھ کریں گے۔ گرچہ یہ خیال اور امید بھی سراسر باطل ہے اس لیے کہ یہ کیا معلوم ہے کہ جوانی اور بوڑھا پا ضرور آئے گا بلکہ اس زمانہ میں تو اکثر پہلے ہی پہلے ختم ہو جاتے ہیں لیکن خیر عامی خیال میں تو اس کی گنجائش ہے لیکن ان بوڑھوں کو کیا امید ہے یہ کس بات پر بھولے ہوئے ہیں۔ حاصل یہ کہ مرض اور بوڑھا پا کہ دونوں مقدمات موت سے ہیں۔ انہی سے دیکھیے لذت کیسے قطع ہو جاتی ہے۔ سو خود موت تو کیسی کچھ قطع لذت^(۱) ہوگی پس عنوان سے ذکر موت کو معالجہ میں اور زیادہ دخل ہو۔ بالجمہ معالجے کا حاصل موت کو یاد کرنا ہے اور اس وقت ایک لطیفہ اور یاد آیا وہ یہ کہ علاج بھی وہ فرمایا جس میں سراسر اسی کا نفع ہے اور اس حیثیت سے مکلف کو اپنے نفع کے لیے اس کا اختیار کرنا ضروری ہے اور ظاہر ہے کہ ایسے امر پر کوئی شخص کسی خاص اجرت یا انعام کا مستحق نہیں ہو سکتا بلکہ مرض کا علاج بتلانے والا اگر کوئی جرت یا فیس مانگنے لگے تو گنجائش ہے مگر اللہ کبر کیا رحمت ہے کہ علاج بھی بتلایا اور اس کے علاج کے کرنے پر خود ایک انعام کا بھی وعدہ فرمایا۔

(۱) لذت کو ختم کرنی والی ہوگی

دن میں چالیس مرتبہ موت کو یاد کرنے کا اجر

چنانچہ حدیث شریف میں وارد ہے کہ اگر کوئی شخص دن بھر میں چالیس مرتبہ موت کو یاد کرے تو اس کو شہادت کا مرتبہ ملتا ہے اور شہادت کا مرتبہ معلوم ہے کتنا بڑا ہے کہ شہید ہمیشہ زندہ رہتا ہے اور بے حساب و کتاب جنت میں جاتا ہے۔ سو علاج کے ساتھ انعام بھی کیسی عنایت ہے۔ اس پر ایک مثال یاد آگئی مجھ کو ایک مرتبہ بچپن میں والد صاحب نے مسل^(۱) دیا میں وہ مسل پہتا نہ تھا تو والد صاحب نے فرمایا کہ ہم تم کو ایک روپیہ دیں گے اگر تم یہ پی لو۔ دیکھیے وہ ہمارے ہی نفع کے لیے تھی اگر ہم نہیں گے ہمارا ہی نفع ہوگا نہ نہیں گے تو اس کا ضرر ہم کو ہوگا لیکن وہ اپنے پر بھی انعام دیا جاتا ہے۔ یہ غایت شفقت ہے۔ شفاخانہ میں تو ذرا تجربے کر کے دیکھو۔ اس سے حق تعالیٰ کی رحمت اپنے بندوں پر رافت و شفقت کا اندازہ ہوتا ہے کہ ہمارے نفع کے لیے ایک علاج تجویز فرمایا اور پھر اس انعام کا وعدہ بھی یعنی شہادۃ جو کہ اعلیٰ مراتب میں سے ہے اس کے عطاء کا وعدہ یہ تو ذکر موت کی فضیلت ہوتی جس کو میں نے انعام سے تعبیر کیا۔ باقی رہے اس کے آثار جن کے ترتب کے اعتبار سے^(۲) اس کا یاد کرنا علاج قرار دیا گیا ہے۔ سو وہ یہ ہیں کہ موت کو جب کثرت سے یاد کرے تو دنیا سے دل اس کا سرد^(۳) ہو جائے گا اور دنیا کے بکھیرٹوں میں پڑنا پسند نہ کرے گا اور اس کی مؤید ایک نظیر^(۴) ہے وہ یہ کہ جس زمانہ میں طاعون پھیلا تھا اس وقت یہ حالت تھی کہ کام تو

(۱) دست لانے والی دو (۲) مرتبہ ہونے کے اعتبار سے (۳) اس کو بجھاتا ہے (۴) اس کی تائید میں ایک

دنیا کے سب کرتے تھے بازار والے، تجارت والے، زراعت والے، سب اپنا اپنا کام کرتے تھے مگر سب میں ایک سوناپن "تاکہ کسی کام میں جی نہ لگتا تھا اذا اصبحت فلا تحدث نفسك بالمساء واذا امسيت فلا تحدث في نفسك بالصبح" (یعنی جب صبح کا وقت آوے تو شام کا انتظار مت کرو اور جب شام کا وقت آوے تو صبح کا انتظار مت کرو) کام تہہ بہہ شخص کو بلا بجا بد دعا ملتا۔

طاعون اللہ کی رحمت ہے

یہ اثر کس چیز کا تھا صرف موت کے یاد رہنے کا اور اس حیثیت سے طاعون کا ایک رحمت ہونا ثابت ہوتا ہے مگر بعض لوگ جمل سے طاعون کو ملعون اور بعض غایت جمل شے طاعون بالالاف کہتے ہیں لیکن اوپر کی تقریر سے معلوم ہو گیا کہ طاعون خدا کی ایک رحمت ہے۔ دعا تو یہی کرو کہ طاعون نہ ہو کیونکہ مصیبت ہے لیکن اگر ہو جائے تو اس کو برا بھی نہ کہو کہ ایک رحمت ہے اور اس میں کچھ منافات نہیں ہے۔ بات یہ ہے کہ ہر شے کی ایک صورت ہوتی ہے اور ایک حقیقت ظاہر صورت تو طاعون کی مصیبت ہے اس اعتبار سے تو دعا کا حکم ہے اور حقیقت اس کی رحمت ہے۔ اس کے اعتبار سے اس سے نہ بھاگنے کا حکم ہے۔ اب لوگ اس سے بھاگتے ہیں اور پریشان ہوتے ہیں اور برا کہتے ہیں۔ پریشانی کی کیا بات ہے مقدر میں جو کچھ ہو گا واقع ہو گا۔ ہم لوگوں کا تقدیر پر پورا طمینان نہیں

ورنہ پریشانی بالکل بھی نہ رہے۔ حضرت علیؓ جنگ صفین میں گھوڑے پر سوار تھے اور اسی حالت میں آپ سورہے تھے۔ کسی نے کہا کہ ایسی حالت میں آپ حمینان سے سورہے میں فرمایا کہ دو قسم کے دن ہیں ایک وہ جن میں موت لکھی ہوئی ہے ان میں ٹل نہیں سکتی پھر پریشانی کی کیا بات ہے۔ اللہ اکبر کس قدر توکل ہے۔ دوسرا قصہ ان کے معتمد ہونے کا بھی بیان کروں تاکہ کسی کو اس مسئلہ میں غلو اور غلط فہمی نہ ہو جائے۔

وہ یہ ہے کہ ایک شخص نے حضرت علیؓ سے دریافت کیا کہ آپ تقدیر پر ایمان لائے ہیں فرمایا کہ ہاں اس نے کہا کہ اگر تقدیر پر ایمان ہے تو اس دیوار سے کود پڑو اگر مقدر ہوگا تو زندہ رہو گے ورنہ نہیں فرمایا کہ مجھ کو اپنے مولا کے امتحان لینے کا کب حق حاصل ہے جو کچھ مقدر میں ہے ہوگا تو وہی لیکن حق تعالیٰ سے عافیت طلب کرنا چاہیے اور احتیاط رکھنا چاہیے چنانچہ حدیث میں ہے۔ سلوا اللہ العافیتہ (اللہ تعالیٰ سے عافیت کی درخواست کرو) پس نہ طاعون سے اس قدر گھبرانا چاہیے جیسے کہ لوگ بہا گتے پھرتے ہیں کہ ایمان بالقدر کے منافی ہے ورنہ مقام طاعون میں بے ضرورت گھسنا چاہیے بلکہ مشروع احتیاط^(۱) و دعائے عافیت کرنا چاہیے الحاصل جس طرح طاعون کے زمانے میں تمام لذات سے دس برداشت ہو جاتا ہے اسی طرح ہر زمانہ میں موت کے ذکر سے تمام لذات سے دل سرور ہو جائے گا اور گناہ چھوٹ جائیں گے اور شہادت کا مرتبہ ملے گا وہ مزید براں اور راز شہادت کے ملنے میں یہ ہے کہ شہید پر تو ایک ہی مرتبہ تلوار چلی ہے اور اس ذکر

(۱) مسئلہ تقدیر پر ایمان کے لحاظ سے (۲) بلکہ شریعت نے جو احتیاط بتائی ہے وہ عافیت کی دعا کرنا ہے

موت کو چونکہ ہر وقت نفس سے مقابلہ رہتا ہے اس لیے اس پر ہر دم تھواریں چلتی ہیں ایک جزو تو علج کا یہ ہوا۔

دوسرا جزو یہ ہے کہ مابعد الموت یعنی جزا و سزا کو یاد کرنا جس کا اصل مقام احرارِ آخرت ہے اور اصل مقام اس لیے کہا کہ دنیا میں بھی کسی قدر جزا و سزا ہو جاتی ہے چنانچہ رسالہ جزء الاعمال میں اس کو عقلاً و نقلاً ثابت کر دیا ہے ان العبرة لیحرم الرزق بخطیئته یعملها یعنی بے شک بندہ رزق سے محروم ہو جاتا ہے یہ سب گناہ کے جس کو وہ کرتا ہے۔

گناہ کا اثر

ایک بزرگ فرماتے ہیں کہ بعض دن گھوڑا ضرارت کرتا ہے تو میں سوچتا ہوں کہ آج مجھ سے ضرور کوئی گناہ ہوا ہے چنانچہ سوچنے سے گناہ یاد آ جاتا ہے اور بعض دن گناہ کی وجہ سے بیوی بچے مجھ سے لڑتے ہیں یہ تو نافرمانی کی سزائیں ہیں اسی طرح فرمانبرداری پر جزائیں ملتی ہیں چنانچہ اس کے بعض آثار کی نسبت فرماتے ہیں۔

توبہم گردان ز حکم داور سیج

کہ گردن نہ پید ز حکم توبیج

(تم اللہ تعالیٰ کے حکم سے روگردانی مت کرو تمہارے حکم سے بھی کوئی روگردانی نہ کرے گا)

حق تعالیٰ شانہ کی اطاعت کا اثر

چنانچہ حضرت حاجی صاحبؒ کی ایک حکایت حضرت مولانا گنگوہیؒ سے سنی کہ سارنپور میں ایک مکان تھا اس میں جن کا سخت اثر تھا جس سے وہ مکان متروک^(۱) کر دیا گیا تھا۔ اتفاق سے حضرت حاجی صاحبؒ پر ان کبیر^(۲) سے واپس ہوتے ہوئے سارنپور تشریف لائے تو مالک مکان نے حضرت کو اسی مکان میں ٹھہرایا کہ حضرت کی برکت سے جن دفع ہو جائیں گے۔ رات کو تہجد کے واسطے جب حضرت اٹھے اور معمولات سے فارغ ہوئے تو دیکھا کہ ایک شخص سامنے آکر بیٹھ گیا۔ حضرت کو حیرت ہوئی کہ باہر کا آدمی اندر کوئی نہ تھا اور کندھی لگی ہوئی ہے پھر یہ کیسے آیا حضرت نے پوچھا کہ تم کون ہو اس نے کہا حضرت میں وہ شخص ہوں جس کی وجہ سے یہ مکان متروک ہو گیا یعنی جن ہوں مدت دراز سے حضرت کی زیارت کا مشتاق تھا۔ اللہ تعالیٰ نے آج میری تمنا پوری کی حضرت نے فرمایا کہ ہمارے ساتھ محبت کا دعویٰ کرتے ہو اور پھر مخلوق کو ستاتے ہو تو بہ کرو حضرت نے اس کو توبہ کرائی پھر فرمایا کہ دیکھو سامنے حافظ صاحب تشریف رکھتے ہیں ان سے بھی ملے ہو۔ اس نے کہا نہ حضرت! ان سے ملنے کی ہمت نہیں ہوتی وہ بڑے صاحب جلال ہیں ان سے ڈر لگتا ہے۔ صاحبو! اللہ کی فرمانبرداری وہ شے ہے کہ جنوائس سب مطیع ہو جاتے ہیں۔

حکایت حافظ غلام مرتضیٰ صاحب مجذوبؒ

حافظ غلام مرتضیٰ صاحبؒ ہمارے یہاں ایک مجذوب تھے مگر ایسے پاک باز

(۱) اعلیٰ چھوڑ دیا گیا (۲) جگہ کا نام ہے

محبوب تھے کہ کبھی ننگے نہ ہوتے تھے اور سلیقہ دار اس قدر تھے کہ ایک مرتبہ جلال آباد تشریف لے گئے۔ لوگوں نے کہا کہ حضرت آپ نے برہمنی تکلیف فرمائی فرمایا یوں نہ کہو مجھ کو تکلیف کرنے کی کیا غرض تھی بلکہ یہ کہو کہ حضرت آپ نے کرم فرمایا۔ ان کی حکایت سنی ہے کہ حافظ صاحب ایک مرتبہ جنگل میں کھڑے تھے اور بھیڑیے دونوں طرف ان سے کھلاڑیاں کر رہے تھے۔ میرے نانا صاحب بھی وہاں تھے۔ انہوں نے فرمایا کہ حضرت یہ بھیڑیے ہیں۔ یہ نہیں سمجھتے کون بزرگ ہیں کون نہیں۔ فرمایا کہ یہ آدمیوں کو نہیں کھایا کرتے ان کی غذا جانور ہیں ہم کو کچھ نہ کہیں گے۔

بعض اہل کشف بزرگوں کے واقعات

اس پر مجھ کو شاہ عبدالغنیؒ کی حکایت یاد آگئی کہ شاہ صاحب جامع مسجد میں آتے تھے تو عمار آٹکھوں پر جھکا لیا کرتے تھے اور اوپر اوپر نظر نہ فرماتے تھے۔ ایک شخص نے اس کا سبب دریافت کیا شاہ صاحبؒ نے اپنا عمارہ اس کے سر پر رکھ دیا دیکھا کہ جامع مسجد میں بزدلوں چار آدمیوں کے سب گدھے کتے بندر بھیڑیے پھر رہے ہیں فرمایا کہ اسی وجہ سے میں اس صورت سے آتا ہوں۔ مجھ کو سب کتے بندر وغیرہ نظر آتے ہیں اور طبیعت پریشان ہوتی ہے اور حقیقت اس کی یہ ہے کہ جس شخص کے اندر جو خصلت غالب ہوتی ہے اہل کشف و اہل بصیرت کو وہ شخص اس جانور کی شکل میں نظر آتا ہے جس کے اندر وہ خصلت ہو مثلاً اگر کسی میں ستانے کی صفت ہے وہ کتے کی شکل میں نظر آئے گا اگر تعلق مذموم^(۱) کی خصلت ہو

توبلی کی شکل میں۔ جیگرہی^(۱) جو تو لومڑی کی شکل میں منسلک ہوگا وہ قیامت میں بھی انہیں شکوں میں انہیں گے۔

دیوبند میں ایک بزرگ تھے مولانا فرید الدین صاحب اور ان کے زمانہ میں ایک مجذوبہ تھی۔ وہ تنگی پہرا کرتی تھی۔ اس سے کسی نے پوچھا کہ تو پردہ کیوں نہیں کرتی اس نے کہا کہ بیلوں گدھوں سے پردہ کا حکم نہیں ہے۔ ایک روز وہ حسب عادت تنگی پہر رہی تھی۔ اسی حالت میں اس نے کہا کہ کپڑا لاؤ مرد آگیا۔ تھوڑی دیر میں مولانا فرید الدین شریف لائے۔ پس حقیقت میں آدمی تو فرمانبردار ہی ہے باقی تو سب جانور ہیں۔

کشف کوئی بڑا کمال نہیں

ان حکایات سے کوئی کشف کو بڑا کمال نہ سمجھا جائے کیونکہ جانور بھی صاحب کشف ہوتے ہیں دلیل اس کی یہ ہے کہ عذاب قبر کے بارے میں حدیث میں آیا ہے۔ یسمعه کل دابة غیر الثقلیں (یعنی اس کو سوائے جن انسان کے ہر حیوان زمین پر چلنے والا سنتا ہے) پس جو لوگ طالب کشف ہیں وہ نادان ہیں یہ کوئی کمال مقصود نہیں کمال تو رہنا اور قرب ہے یہ حکایتیں صرف اس کی تائید میں لایا ہو کہ اطاعت کرنے والوں کو دنیا میں بھی یہ نعمتیں مل جاتی ہیں کہ مخلوق ان کی عظمت اور اطاعت کرنے لگتی ہے الحاصل بندہ مطیع کی سب شے مطیع ہو جاتی ہے حتیٰ کہ کفار کے دل میں بھی اس شخص کی محبت ہوتی ہے۔

دنیا میں اطاعت کے ثمرات

یہ جزائیں ہیں فرمانبرداری کی جو دنیا میں متی میں لیکن اصل مقام اس کا ما بعد الموت ہے۔ اسی واسطے واللہ خبیر بما تعملون (اور اللہ تعالیٰ کو تمہارے سب کاموں کی پوری خبر ہے) سے ما بعد الموت کو یاد دلاتے ہیں اور ما بعد الموت^(۱) قبر سے شروع ہو جاتا ہے اس لیے قبر سے جنت و دوزخ میں جانے تک جو حالات پیش آنے والے ہیں سب کو فرداً فرداً سوچے کہ مجھ کو مرنا ہے اور قبر میں جانا ہے وہاں منکر نکیر^(۲) آئیں گے وہ سواں جواب کریں گے۔ اس کے بعد حشر ہوگا وہاں جو شدت ہوگی اس کو یاد کرے کہ زمین گرم ہوگی اس پر پاؤں نہ رکھے جائیں گے کہیں سایہ نہ ہوگا۔

سات آدمی سایہ عرش الہی میں

سوئے عرش کے اور وہ سایہ سات آدمیوں کو ملے گا ایک ملک عادل دوسرے شاب عابد تیسرے جس کا دل مسجد میں زیادہ لگتا ہو چوتھے جو خلوت میں خدا کو یاد کر کے رونے لگے پانچویں جن دو شخصوں میں اللہ کے واسطے محبت ہو چھٹے جو خفیہ خیرات کرے ساتویں جس کو کوئی عورت حسین بلائے اور وہ خدا کے خوف سے رک جائے۔ پھر سوچے کہ حساب کا وقت آئیگا ہر شخص کو الگ الگ بلایا جائے گا وہاں کوئی وکیل، بیرسٹر نہ ہوگا۔ جب یہاں کی عدالت کی جرم کا تحمل نہیں تو وہاں کیسے ہوگا۔ پھر صراط^(۳) کو یاد کر کے اس پر چلنا ہوگا وہ تلوار سے

(۱) مرنے کے بعد کا زمانہ (۲) دو فرشتے جو سواں کریں گے ان کے نام ہیں (۳) پل مراد

زیادہ تیز اور بال سے زیادہ باریک ہوگا اس کے بعد جہنم اور اس کے قسم قسم کے عذاب کو یاد کرے۔ غرض ایک وقت مقرر کر کے اسی طرح ہمیشہ بلا ناخوشگوار کم از کم ایک گھنٹہ یہ مراقبہ کر لیا کرے اور اول تکلف سے یہ یاد ہوگی اور خاص وقت میں یاد ہوگی پھر رفتہ رفتہ اکثر وقت میں اور ہر وقت یہ حالت پیش نظر رہنے لگے گی اور معصیت^(۱) چھوٹ جائیگی۔ چنانچہ جن لوگوں پر یہ حالت غالب ہو جاتی ہے ان سے کبھی نافرمانی نہیں ہوتی۔

ایک بادشاہ اور فقیر کی حکایت

یہاں مجھ کو ایک حکایت یاد آگئی ایک بادشاہ ایک فقیر کے معتقد تھے اور ان کی خدمت میں جایا کرتے تھے اور بہوش دیکھتے تھے کہ وہ فقیر ایک گولی روز کھاتے ہیں۔ بادشاہ نے ایک دن پوچھا کہ حضرت یہ گولی کیسی ہے فقیر نے ایک گولی بادشاہ کو بھی دیدی۔ بادشاہ نے وہ گولی کھالی شب^(۲) کو اس کے سبب شہوت کا جوش ہوا کہ محل میں جس قدر بیبیاں، لونڈیاں تھیں سب سے قربت کی لیکن ان سے بھی تسلی نہ ہوئی۔ بادشاہ کے دل میں وسوسہ گزرا کہ میں نے یہ گولی آج ہی کھائی ہے میری یہ حالت ہوئی اور یہ فقیر روزانہ کھاتا ہے معلوم ہوتا ہے کہ اس کے پاس عورتیں آتی ہیں اور اس وسوسہ نے اس کو زیادہ پریشان کیا۔ ان بزرگ کو بذریعہ کشف اس خطرہ کی اطلاع ہوئی جب دوسرے روز بادشاہ آئے تو چاہا ایک مدبیر لطیف سے اس کا وسوسہ زائل کریں۔ ان حضرات کی عادت ہوتی ہے

کہ زبان سے کچھ نہیں کہتے بلکہ ترکیب سے مرض زائل کرتے ہیں^(۱)۔

حضرت فرید الدین عطار کا اپنے مرید عشق مجازی کا علاج

اس پر ایک حکایت یاد آگئی۔ حضرت فرید الدین عطار کے ایک مرید تھے حضرت کے گھر ایک باندی تھی یہ مرید صاحب اس پر فریفتہ ہو گئے حضرت کو اطلاع ہوئی۔ زبان سے کچھ نہیں فرمایا اس باندی کو دستوں کی دوا کھلائی اس کو دست آنے شروع ہوئے اور حکم دیا کہ ان دستوں کو ایک جگہ جمع رکھو اور اس باندی کی حالت یہ ہوئی کہ اس کے چہرے کا رنگ ارغوانی بالکل پیلا ہو گیا اور چہرے پر بے رونقی ہو گئی اس کے بعد اس باندی کے ہاتھ اس مرید کے پاس کھانا بھیجا اور چھپ کر دیکھا کہ اس کو دیکھتا ہے یا نہیں۔ معلوم ہوا کہ اس طرف رخ بھی نہیں کرتا حضرت نے فرمایا کہ ہم کو تمہارے تعلق کی اطلاع ہے۔ اب اس کو کیوں نہیں دیکھتے یہ تو وہی ہے اب ہم بتلاتے ہیں کہ اس میں کوئی شے کم ہوئی ہے اور حکم دیا کہ وہ کونڈا لاؤ جس میں دست جمع ہیں وہ کونڈا آیا۔ حضرت نے فرمایا کہ تمہارا محبوب یہ ہے۔

حضرت معروف کرچی کا غیبت کرنے والے پر عتاب
حضرت معروف کرچی کی حکایت ہے کہ ایک شخص نے ان سے عرض کیا

(۱) واقعات کے بعد یہ ترکیب آ رہی ہے

کہ آپ کا فلاں مرید شراب خانہ میں مست پڑا ہے۔ حضرت کو غیبت کرنا اس کا برا معلوم ہوا اور اس کو سزا دینا چاہا زبان سے تو کچھ نہیں فرمایا۔ فرمایا کہ جاؤ اس کو کندھے پر اٹھا لو۔ یہ بہت چکرائے اور پھٹتائے لیکن کرتے کیا پیر کا حکم تھا۔ شراب خانے میں گئے اور اس کو کندھے پر لارہے تھے اور لوگ کہتے تھے کہ بھائی ان صوفیوں کا بھی کچھ اعتبار نہیں دیکھو دونوں نے شراب پی ہے۔ ایک کو تو نشہ ہو گیا اور دوسرے کو اب ہو گا۔ دونوں اپنا عیب چھپانے کی کوشش کر رہے ہیں۔

موت کو پیش نظر رکھنے کے آثار

چنانچہ اس فقیر نے بھی اس بادشاہ سے زبان سے تو کچھ کہا نہیں ایک لطیف تدبیر سے اس کا علاج کیا۔ وہ یہ کہ اس فقیر نے یہ بات بھی کہ ہم کو یہ بات معلوم ہوئی ہے کہ تمہاری موت قریب ہے۔ چالیس دن کے اندر اندر تم مر جاؤ گے۔ یہ بات سن کر بادشاہ کا رنگ فق ہو گیا اور چہرہ پر ہوائیاں اڑنے لگیں۔ ہاتھ پاؤں میں سنسناہٹ پیدا ہو گئی۔ اور جھرنا شروع ہو گیا۔ فرمایا کہ گھبرانے کی کوئی بات نہیں مرنا تو ایک دن ہے ہی اب تم کو چاہیے کہ اپنا انتظام کر لو۔ اہل حقوق کے حقوق ادا کرو اور خود گوشہ نشین ہو کر اللہ کی یاد کرو اور یہ گولیاں کھالیا کرو۔ ان سے عبادت کی طاقت رہے گی۔ بادشاہ وہاں سے اٹھ کر قلعہ میں آئے وزراء امراء کو بلا کر جملہ امور سلطنت کا انتظام کیا ولی عہد کو سلطنت سپرد کر کے خود ایک حجرے میں بیٹھ گئے۔ جب چالیس روز گزر گئے اور مرے نہیں تو خوش ہوئے لیکن حیرت اور تعجب ہوا کہ شاہ صاحب نے تو پیشین گوئی کی تھی یہ بات کیا ہے؟ خوش خوش

شاہ صاحب کے پاس گئے اور عرض کیا کہ حضرت موت تو نہیں آئی۔ فرمایا کہ گولیاں کھائیں کھا کہ کھائیں۔ پوچھا کچھ اثر انہوں نے کھا اثر کیا کرتیں موت تو سامنے کھڑی رہتی تھی فرمایا کہ تم کو تو موت میں چالیس روز کی مہلت بھی تھی باوجود اس مہلت کے تم کو کچھ اثر نہیں کیا اور فقیر کو تو ایک گھڑی کی بھی توقع نہیں پھر مجھ پر ان کا کیا اثر ہوتا۔ تو تمہارا وہ گمان کیسے ہو سکتا ہے بادشاہ اپنے وسوسہ پر شرمندہ اور نادام ہوا اور معذرت کی۔ حضور ﷺ استغی کے بعد تیمم فرما لیتے تھے۔ صحابہؓ نے عرض کیا کہ یا رسول اللہ ﷺ (پانی تو موجود ہے فرمایا کہ کیا معلوم کہ پانی آنے تک زندہ بھی رہوں۔

صاحبو! موت کو پیش نظر رکھنے کے یہ آثار ہیں۔ اب کبھی کوئی اگر اس معاملے میں اختیار کرے گا۔ اب بھی وہی نفع ہوگا۔ یہ حاصل ہے اس آیت کا۔

خلاصہ وعظ

خلاصہ یہ ہے کہ ہر شخص کو اپنی اصلاح کی ضرورت ہے اور اصلاح کے واسطے مراقبہ موت کا نسخہ استعمال کرنا چاہیے۔ انشاء اللہ تعالیٰ جب یہ مراقبہ صحیح ہو جائے گا تو غلطی سے بھی گناہ نہ ہوگا۔ اس وقت جو مجھ کو بیان کرنا تھا۔ بیان ہو چکا۔ امید ہے کہ اس پر عمل کیا جائے گا۔ اب اللہ تعالیٰ سے دعا کرو کہ اللہ تعالیٰ توفیق عطا فرمائیں آمین

ابرحمتک یا ارحم الراحمین

